

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಪ್ರಭಾವಪದ್ಧತಿಃ ತೃತೀಯಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಪ್ರಭಾವಪದ್ಧತಿಃ ತೃತೀಯಾ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಂದೇ ತದ್ರಂಗನಾಥಸ್ಯ ಮಾನ್ಯಂ ಪಾದುಕಯೋರ್ಯುಗಂ |
ಉನ್ನತಾನಾಮವನತಿಃ ನತಾನಾಂ ಯತ್ರ ಚೋನ್ನತಿಃ || ೩.೧ ||

ನಿಶ್ಶೇಷಮಂಬರತಲಂ ಯದಿ ಪತ್ರಿಕಾ ಸ್ಯಾತ್
ಸಪ್ತಾಣವೀ ಯದಿ ಸಮೇತ್ಯ ಮಷೀ ಭವಿತ್ರಿ |
ವಕ್ತಾ ಸಹಸ್ರವದನಃ ಪುರುಷಃ ಸ್ವಯಂ ಚೇತ್
ಲಿಖ್ಯೇತ ರಂಗಪತಿಪಾದುಕಯೋಃ ಪ್ರಭಾವಃ || ೩.೨ ||

ವೇದೋಪಬೃಂಹ್ಮಣಕುತೂಹಲಿನಾ ನಿಬದ್ಧಂ
ವಿಶ್ವಂಭರಾಶ್ರುತಿಭವೇನ ಮಹರ್ಷಿಣಾ ಯತ್ |
ವ್ಯಾಸೇನ ಯಚ್ಚ ಮಧುಸೂದನಪಾದರಕ್ಷೇ!
ದ್ವೇ ಚಕ್ಷುಷೀ ತ್ವದನುಭಾವಮವೇಕ್ಷಿತುಂ ನಃ || ೩.೩ ||

ಪ್ರತ್ಯಕ್ಷಯಂತಿ ಪರಿಶುದ್ಧಧಿಯೋ ಯಥಾವತ್
ರಾಮಾಯಣೇ ರಘುಪುರಂದರಪಾದರಕ್ಷೇ! |
ಶಶ್ವತ್ಪ್ರಪಂಚಿತಮಿದಂ ಪರಯೈವ ವೃತ್ತಾ
ಸಂಜ್ಞೇಷು ಪವಿಸ್ತರದಶಾಸು ತವಾನುಭಾವಂ || ೩.೪ ||

ಅಲ್ಪಶ್ರುತೈರಪಿ ಜನ್ಮೈರನುಮೀಯಸೇ ತ್ವಂ
ರಂಗೇಶಪಾದು! ನಿಯತಂ ನಿಗಮೋಪಗೀತಾ |
ಸಾರಂ ತದರ್ಥಮುಪಬೃಂಹಯಿತುಂ ಪ್ರಣೇತಂ
ರಾಮಾಯಣಂ ತವ ಮಹಿಮ್ನಿ ಯತಃ ಪ್ರಮಾಣಂ || ೩.೫ ||

ತಿಷ್ಠಂತು ಶ್ರುತಯಸ್ತತೋಽಪಿ ಮಹಿತಂ ಜಾಗರ್ತಿ ತತ್ ಪಾದುಕೇ!

ತತ್ತಾದ್ಯುಕ್ತಧನಾಯ ತಾವಕಗುಣಗ್ರಾಮಾಯ ರಾಮಾಯಣಂ |
ಯಸ್ಯಾಸೀದರವಿಂದಸಂಭವವಧೂಮಂಜೀರಶಿಂಜಾರವ-
ಸ್ವರ್ಧಾದುರ್ಧರಪಾದಬದ್ಧಫಣಿತಿರ್ವಲ್ಮೀಕಜನ್ಮಾ ಕವಿಃ || ೩.೬ ||

ಭಕ್ತಿಪ್ರಹ್ಲಪುರಪ್ರಭಂಜನಜಟಾವಾಟೀಸನೀಡಸ್ಫುರ-

ಚ್ಚೂಡಾರಗ್ವಧವಾಸನಾಪರಿಮಳಸ್ತ್ಯಾನೇ ಸ್ತುಮಃ ಪಾದುಕೇ |
ರಂಗಕ್ಷೋಣಿಭೃದಂಘ್ರಿಪದ್ಮಯುಗಳೀಪೂರ್ಣಪ್ರಪತ್ತೇಃ ಫಲಂ
ನಿಶ್ಚಿನ್ವಂತಿ ವಿಪಶ್ಚಿತಃ ಶಮಧನಾ ನಿತ್ಯಂ ಯದುತ್ತಂಸನಂ || ೩.೭ ||

ಮಾತರ್ಮಾರ್ಧವಪಾದುಕೇ! ತವ ಗುರ್ಣಾಃ ಕಃ ಸ್ತೋತುಮಸ್ತೋಕಧೀಃ

ಕೋಟೀರೇಷು ಯದರ್ಪಣಪ್ರಣಯಿನಾಂ ಸೇವಾಕ್ಷಣೇ ಸ್ವರ್ಗೀಣಾಂ |
ಅನ್ಯೋನ್ಯಂ ಕ್ಷಿಪತಾಮಹಂಪ್ರಥಮಿಕಾಸಮ್ಮದಕೋಲಾಹಲಂ
ವಿಷ್ವಕ್ಸೇನವಿಹಾರವೇತ್ರಲತಿಕಾಕಂಪಶ್ಚಿರಾಲ್ಲಂಪತಿ || ೩.೮ ||

ಯೋಷಿದ್ಭೂತದೃಷಂತ್ಯಪೋಷಶಕಟಸ್ಥೇಮಾನಿ ವೈಮಾನಿಕ-

ಸ್ತೋತಸ್ವಿನ್ಯುಪಲಂಭನಾನಿ ಭಸಿತೋದಂಚತ್ಪರೀಕ್ಷಂತಿ ಚ |
ದೂತ್ಯಾದಿಷ್ವಪಿ ದುರ್ವಚಾನಿ ಪದಯೋಃ ಕೃತ್ಯಾನಿ ಮತ್ವೇವ ಯತ್
ಧತ್ತೇ ತತ್ಪ್ರಣಯಂ ತದೇವ ಚರಣತ್ರಾಣಂ ವೃಣೇ ರಂಗಿಣಃ || ೩.೯ ||

ವಂದೇ ತನ್ಮಧುಕೈಟಭಾರಿಪದಯೋರ್ಮಿತ್ರಂ ಪದತ್ರದ್ವಯಂ

ಯತ್ತದ್ ಭಕ್ತಿಭರಾನತೇನ ಶಿರಸಾ ಯತ್ರ ಕ್ವಚಿತ್ ಬಿಭ್ರತಿ |
ದ್ವಿತ್ರಬ್ರಹ್ಮವಿನಾಡಿಕಾವಧಿಪದವ್ಯತ್ಯಾಸಶಂಕಾಭರ-
ತ್ರಾಸೋತ್ಕಂಪದಶಾವಿಸಂಸ್ಥುಳಧೃತಿಸ್ತ್ರೈವಿಷ್ವಪಾನಾಂ ಗಣಃ || ೩.೧೦ ||

ಪದ್ಮಾಕಾಂತಪದಾಂತರಂಗನಿಭವೋದ್ರಿಕ್ತಂ ಪದತ್ರಂ ಭಜೇ

ಯದ್ಭಕ್ತ್ಯಾ ನಮತಾಂ ತ್ರಿವಿಷ್ವಪಸತಾಂ ಚೂಡಾಪದೇಷ್ಟರ್ಷಿತಂ |
ನಿತ್ಯಾಪೀತನಖೇಂದುದೀಧಿತಿಸುಧಾಸಂದೋಹಮುಚ್ಚೈರ್ವಮ-
ತ್ಯಂತನೂನಮಮಾಂತಮಂತಿಕಲಸಚ್ಛೇಷಾಪಟಚ್ಛದ್ಮನಾ || ೩.೧೧ ||

ತದ್ವಿಷ್ಣೋಃ ಪರಮಂ ಪದತ್ರಯುಗಳಂ ತ್ರಯ್ಯಂತಪರ್ಯಂತಗಂ
 ಚಿಂತಾತೀತವಿಭೂತಿಕಂ ವಿತರತು ಶ್ರೇಯಾಂಸಿ ಭೂಯಾಂಸಿ ನಃ |
 ಯತ್ ವಿಕ್ರಾಂತಿದಶಾಸಮುತ್ಥಿತಪದಪ್ರಸ್ಯಂದಿಪಾಥಸ್ವಿನೀ-
 ಸಖ್ಯೇನೇವ ಸದಾ ನತಸ್ಯ ತನುತೇ ಮೌಳೌ ಸ್ಥಿತಿಂ ಶೂಲಿನಃ || ೩.೧೨ ||

ಅಂಬುನ್ಯಂಬುನಿಧೇರನನ್ಯಗತಿಭಿರ್ಮೀನೈಃ ಕಿಯದ್ ಗಮ್ಯತೇ
 ಕ್ಲೇಶೇನಾಪಿ ಕಿಯದ್ ವ್ಯಲಂಘಿ ರಭಸೋತ್ತುಂಗೈಃ ಪ್ಲವಂಗೇಶ್ವರೈಃ |
 ವಿಜ್ಞಾತಾ ಕಿಯತೀ ಪುನಃ ಕ್ಷಿತಿಭೃತಾ ಮಂಥೇನ ಗಂಭೀರತಾ
 ಕಿಂ ತೈಃ ಕೇಶವಪಾದುಕಾಗುಣಮಹಾಂಭೋಧೇಃ ತಟಸ್ಥಾ ವಯಂ || ೩.೧೩ ||

ಪದಕಮಲರಜೋಭಿರ್ವಾಸಿತೇ ರಂಗಭರ್ತುಃ
 ಪರಿಚಿತನಿಗಮಾಂತೇ ಪಾದುಕೇ ಧಾರಯಂತಃ |
 ಅವಿದಿತಪರಿಪಾಕಂ ಚಂದ್ರಮುತ್ತಂಸಯಂತೇ
 ಪರಿಣತಭುವನಂ ತತ್ ಪದ್ಮಮಧ್ಯಾಸತೇ ವಾ || ೩.೧೪ ||

ಸಕೃದಪಿ ಕಿಲ ಮೂರ್ಧ್ನಾ ಶಾರಂಗಿಣಃ ಪಾದುಕೇ! ತ್ವಾಂ
 ಮನುಜಮನುವಹಂತಂ ದೇಹಬಂಧವ್ಯಪಾಯೇ |
 ಉಪಚರತಿ ಯಥಾರ್ಹಂ ದೇವವರ್ಗಸ್ತು ದೀಯಃ
 ಸ ತು ನಿಯಮಿತಭೃತ್ಯೋ ಜೋಷಮಾಸ್ತೇ ಕೃತಾಂತಃ || ೩.೧೫ ||

ಪದಸರಸಿಜಮೇತತ್ ಪಾದುಕೇ! ರಂಗಭರ್ತುಃ
 ಪ್ರತಿನಿಧಿಪದವೀಂ ತೇ ಗಾಹತೇ ಸ್ವೇನ ಭೂಮ್ನಾ |
 ತದಿದಮಪರಧಾ ಚೇತ್ ತಿಷ್ಠತಸ್ತಸ್ಯ ನಿತ್ಯಂ
 ಕಥಮಿವ ವಿದಿತಾರ್ಥಾಃ ತ್ವಾಂ ಭಜಂತೇ ಮಹಾಂತಃ || ೩.೧೬ ||

ಶ್ರುತಿಶಿರಸಿ ನಿಗೂಢಂ ಕರ್ಮಣಾಂ ಚೋದಿತಾನಾಂ
 ತ್ವದವಧಿ ವಿನಿವೇಶಂ ನಾಧಿಗಂತುಂ ಕ್ಷಮಾಣಾಂ |
 ಪರಿಹಸತಿ ಮುರಾರೇಃ ಪಾದುಕೇ! ಬಾಲಿಶಾನಾಂ
 ಪಶುವಧಪರಿಶೇಷಾನ್ ಪಂಡಿತೋ ನಾಮಯಜ್ಞಾನ್ || ೩.೧೭ ||

ಜನಯಿತುಮಲಮಘ್ಯಂ ದೈತ್ಯಜಿತ್ವಾದರಕ್ಷೇ!

ನಮತಿ ಮಹತಿ ದೇವೇ ನಾಕಸಿಂಧೋವೀಶೀರ್ಣಾಃ |

ಮುಹುರಹಿಪತಿಚೂಡಾಮೌಳಿರತ್ನಾಭಿಘಾತಾತ್

ಪರಿಣತಲಘ್ನಮಾನಃ ಪಾಥಸಾಮೂರ್ಮಯಸ್ತೇ || ೩.೧೮ ||

ಪದಸರಸಿಜಯೋಸ್ತ್ವಂ ಪಾದುಕೇ! ರಂಗಭರ್ತುಃ

ಮನಸಿ ಮುನಿಜನಾನಾಂ ಮೌಳಿದೇಶೇ ಶ್ರುತೀನಾಂ |

ವಚಸಿ ಚ ಸುಕವೀನಾಂ ವರ್ತಸೇ ನಿತ್ಯಮೇಕಾ

ತದಿದಮವಗತಂ ತೇ ಶಾಶ್ವತಂ ವೈಶ್ವರೂಪ್ಯಂ || ೩.೧೯ ||

ಪರಿಸರವಿನತಾನಾಂ ಮೂರ್ಧ್ನಿ ದುರ್ವರ್ಣಪಂಕ್ತಿಂ

ಪರಿಣಮಯಸಿ ಶೌರೇಃ ಪಾದುಕೇ! ತ್ವಂ ಸುವರ್ಣಂ |

ಕುಹಕಜನವಿದೂರೇ ಸತ್ಪಥೇ ಲಬ್ಧವೃತ್ತೇಃ

ಕ್ಷ ನು ಖಿಲು ವಿದಿತಸ್ತೇ ಕೋಽಪ್ಯಸೌ ಧಾತುವಾದಃ || ೩.೨೦ ||

ಬಲಿಮಥನವಿಹಾರಾತ್ ವರ್ಧಮಾನಸ್ಯ ವಿಷ್ಣೋಃ

ಅಖಿಲಮತಿಪತದ್ಭಿವೀಕ್ರಮೈರಪ್ರಮೇಯಃ |

ಅವಧಿಮನಧಿಗಚ್ಛ್ಯ ಪಾಪರಾಶಿರ್ಮದೀಯಃ

ಸಮಜನಿ ಪದರಕ್ಷೇ! ಸಾವಧಿಸ್ತ್ವನ್ಮಹಿಮ್ನಾ || ೩.೨೧ ||

ತಟಭುವಿ ಯಮುನಾಯಾಸ್ತಸ್ಥುಷೀ ಯನ್ನಿವೇಶಾತ್

ವಹತಿ ನಿಗಮಶಾಖಾವೈಭವಂ ನೀಪಶಾಖಾ |

ಪದಕಮಲಮಿದಂ ತತ್ ಪಾದುಕೇ! ರಂಗಭರ್ತುಃ

ತ್ವಯಿ ಭಜತಿ ವಿಭೂತಿಂ ಪಶ್ಯ ಶಾಖಾನುಶಾಖಾಂ || ೩.೨೨ ||

ಶಿರಸಿ ವಿನಿಹಿತಾಯಾಂ ಭಕ್ತಿನಮ್ರೇ ಭವತ್ಯಾಂ

ಸಪದಿ ತನುಭೃತಸ್ತಾಮುನ್ನತಿಂ ಪ್ರಾಪ್ನುವಂತಿ |

ಮಧುರಿಪುಪದರಕ್ಷೇ! ಯದ್ವಶೇನೈವ ತೇಷಾಂ

ಅನಿತರಸುಲಭಂ ತದ್ಧಾಮ ಹಸ್ತಾಪಚೇಯಂ || ೩.೨೩ ||

ಸಕೃದಪಿ ಭುವನೇಽಸ್ಮಿನ್ ಶಾರಂಗಿಣಃ ಪಾದುಕೇ! ತ್ವಾಂ
 ಉಪನಿಷದನುಕಲ್ಪೈರುತ್ತಮಾಂಗೈರ್ಧಾನಾಃ |
 ನರಕಮಿವ ಮಹಾಂತೋ ನಾಕಮುಲ್ಲಂಘಯಂತಃ
 ಪರಿಷದಿ ನಿವಿಶಂತೇ ಪ್ರಾಕ್ತನಾನಾಂ ಗುರೂಣಾಂ || ೩.೨೪ ||

ಶಮದಗುಣದಾಂತೋದಂತವೈದೇಶಿಕಾನಾಂ
 ಶರಣಮಶರಣಾನಾಂ ಮಾದೃಶಾಂ ಮಾಧವಸ್ಯ |
 ಪದಕಮಲಮಿದಂ ತೇ ಪಾದುಕೇ! ರಕ್ಷ್ಯಮಾಸೀತ್
 ಅನುದಯನಿಧನಾನಾಮಾಗಮಾನಾಂ ನಿಧಾನಂ || ೩.೨೫ ||

ಪರಿಚಿತಪದಪದ್ಮಾಂ ಪಾದುಕೇ! ರಂಗಿಣಸ್ತಾಂ
 ತ್ರಿಭುವನಮಹನೀಯಾಂ ಸಾದರಂ ಧಾರಯಂತಃ |
 ನಿಜಶಿರಸಿ ನಿಲೀನಂ ದೇವಿ! ಮಂದಾರಮಾಲ್ಯಂ
 ನಿಗಮಪರಿಮಳೈಸ್ತೇ ವಾಸಯಂತೀವ ದೇವಾಃ || ೩.೨೬ ||

ಕನಕಸರಿದನೂಪೇ ಕಲ್ಪವೃಕ್ಷಸ್ಯ ಭೂಷ್ಣೋಃ
 ಪದಕಿಸಲಯಲಗ್ನಾ ಪಾದುಕೇ! ಮಂಜರೀ ತ್ವಂ |
 ಪರಿಣತಿಮಧುರಾಣಾಂ ಯಾ ಫಲಾನಾಂ ಸವಿತ್ರೀ
 ವಹಸಿ ನಿಗಮಬೃಂದೈಃ ಸಂಪದಂ ಷಟ್ಪದಾನಾಂ || ೩.೨೭ ||

ಪರಿಕಲಯಸಿ ಚೇನ್ಮಾಂ ಪದ್ಮವಾಸಾನಿಷೇವ್ಯೇ
 ಪದಕಮಲಯುಗೇ ತ್ವಂ ಪಾದುಕೇ! ರಂಗಭರ್ತುಃ |
 ಅವಿದಿತನಿಗಮಾನಾಂ ನೂನಮಸ್ಮಾದೃಶಾನಾಂ
 ಅಘಟಿತಘಟನೀ ತೇ ಶಕ್ತಿರಾವಿಷ್ಕೃತಾ ಸ್ಯಾತ್ || ೩.೨೮ ||

ಶ್ರುತಿಶತಶಿರಶ್ಚೂಡಾಪೀಡೌ ನಿಪೀಡಯಿತುಂ ಕ್ಷಮೇ
 ದುರಿತಸರಿತಾವೋರ್ಘಾಃ ಏತಾಃ ಅವೋಘವಿಸರ್ಪಿಣಃ |
 ಕ್ರಮಪರಿಣಮದ್ವೇಧಃ ಶ್ರೇಣೇಶಿಖಾಮಣಿಘಟ್ಟನಾ-
 ಮಸೃಣಿತತಲೇ ರಂಗಕ್ಷೋಣೇಭೃತೋ ಮಣಿಪಾದುಕೇ || ೩.೨೯ ||

ಜಗಜ್ಜನನರಕ್ಷಣಕ್ಷಪಣಸಂಗಿನೋ ರಂಗಿಣಃ

ಪವಿತ್ರತಮಮಾದ್ರಿಯೇ ಭಗವತಃ ಪದತ್ರದ್ವಯಂ |

ಶಿವತ್ವಕರಣಕ್ಷಮತ್ರಿದಿವಸಿಂಧುಸಂಬಂಧಿನಂ

ಪ್ರಧಾವ್ಯ ಚರಣಂ ನಿಜಂ ಪ್ರಣಿದಧಾತಿ ಯತ್ರ ಪ್ರಭುಃ || ೩.೩೦ ||

ಯದಧ್ವರಭುಜಾಂ ಶಿರಃ ಪದಯುಗಂ ಚ ರಂಗೇಶಿತುಃ

ದೃಢಂ ಘಟಯಿತುಂ ಕ್ಷಮಂ ಭವತಿ ಶೇಷಶೇಷಿತ್ವತಃ |

ಶಿರಸ್ತ್ರಮಿದಮಸ್ತು ಮೇ ದುರಿತಸಿಂಧುಮುಷ್ಟಿಂಧಯಂ

ಕದಧ್ವವಿಹತಿಕ್ಷಮಂ ಕಿಮಪಿ ತತ್ ಪದತ್ರದ್ವಯಂ || ೩.೩೧ ||

ಸಮುತ್ಕ್ಲಿಪತಿ ಚೇತಸಿ ಸ್ಥಿರನಿವೇಶಿತಾ ತಾವಕೀ

ಮುಕುಂದಮಣಿಪಾದುಕೇ! ಮುಹುರುಪಾಸನಾವಾಸನಾ |

ಉದರ್ಕಪರಿಕರ್ಕಶಾಃ ಉಪರಿಪರ್ವಣಾ ಖರ್ವಿತಾಃ

ಅನರ್ಥಶತಗರ್ಭಿತಾಃ ಅಮರಶಂಭಳೀವಿಭ್ರಮಾಃ || ೩.೩೨ ||

ವಿಗಾಹಂತೇ ರಂಗಕ್ಷಿತಿಪತಿಪದತ್ರಾಯಿಣಿ! ಸಕೃದ್ -

ವಹಂತಸ್ತಾ ಮಂತರ್ವಿನಿಹಿತಕುಚೇಲವ್ಯತಿಕರಾಃ |

ಮದೋದ್ಧಾಮಸ್ತಂಭೇರಮಕರಟನಿಯನ್ಮಧುರುರೀ

ಪರೀವಾಹಪ್ರೇಂಖದ್ಭ್ರಮರಮುಖರಾಮಂಗಣಭುವಂ || ೩.೩೩ ||

ಅಧಿದೈವತಮಾಪತತ್ಸು ಕಲ್ಪೇಷ್ಟಧಿಕಾರಂ ಭಜತಾಂ ಪಿತಾಮಹಾನಾಂ |

ಅಭಿರಕ್ಷತು ರಂಗಭರ್ತುರೇಷಾ ಕರುಣಾ ಕಾಚನ ಪಾದುಕಾಮಯೀ ನಃ || ೩.೩೪ ||

ಧ್ರುವಮಿಂದ್ರಿಯನಾಗಶೃಂಖಲಾ ವಾ

ನಿರಯದ್ವಾರನಿವಾರಣಾರ್ಗಳಾ ವಾ |

ಅನಪಾಯಪದಾಧಿರೋಹಿಣೀ ವಾ

ಮಮ ರಂಗೇಶವಿಹಾರಪಾದುಕೇ! ತ್ವಂ || ೩.೩೫ ||

ಶರಣಾಗತಸಾರ್ಥವಾಹಶೀಲಾಂ

ಶ್ರುತಿಸೀಮಂತಪದಪ್ರಸಾಧನಾರ್ಹಾಂ |

ಅಧಿರಂಗಮುಪಾಸ್ಮಹೇ ಮುರಾರೇಃ

ಮಹನೀಯಾಂ ತಪನೀಯಪಾದುಕೇ! ತ್ವಾಂ || ೩.೩೬ ||

ಇಹ ಯೇ ಭವತೀಂ ಭಜಂತಿ ಭಕ್ತ್ಯಾ

ಕೃತಿನಃ ಕೇಶವಪಾದುಕೇ! ನಿಯುಕ್ತಾಃ |

ಕಥಯಾಂಬ ತಿರೋಹಿತಂ ತೃತೀಯಂ

ನಯನಂ ತ್ರೀಣಿ ಮುಖಾನಿ ವಾ ಕಿಮೇಷಾಂ || ೩.೩೭ ||

ಮಧುವೈರಿಪರಿಗ್ರಹೇಷು ನಿತ್ಯಂ ಕ್ಷಮಯಾ ತ್ವಂ ಮಣಿಪಾದುಕೇ! ಸಮೇತಾ |

ತದಪಿ ಕ್ಷಮಸೇ ನ ಕಿಂ ಪರೇಷಾಂ ತ್ರಿದಶಾಧೀಶ್ವರಶೇಖರೇ ನಿವೇಶಂ || ೩.೩೮ ||

ದ್ವಿತಯಂ ಪ್ರತಿಯಂತಿ ರಂಗಭರ್ತುಃ

ಕತಿಚಿತ್ ಕಾಂಚನಪಾದುಕೇ! ಶರಣ್ಯಂ |

ಅಭಯಾನ್ವಿತಮಗ್ರಿಮಂ ಕರಂ ವಾ

ಭವತೀಶೇಖರಿತಂ ಪದಾಂಬುಜಂ ವಾ || ೩.೩೯ ||

ಭರತಾಶ್ವಸನೇಷು ಪಾದಶಬ್ದಂ ವಸುಧಾಶ್ರೋತ್ರಸಮುದ್ಭವೋ ಮುನೀಂದ್ರಃ |

ಪಠತಿ ತ್ವಯಿ ಪಾದುಕೇ! ತತಸ್ತ್ವಂ ನಿಯತಂ ರಾಮಪದಾದಭಿನ್ನಭೂಮಾ || ೩.೪೦ ||

ಮಕುಟೇಷು ನಿವಿಶ್ಯ ದಿಕ್ಷತೀನಾಂ

ಪದಮೇವ ಪ್ರತಿಪದ್ಯ ರಂಗಭರ್ತುಃ |

ಪರಿರಕ್ಷಸಿ ಪಾದುಕೇ! ಪದಂ ತ್ವಂ

ಕ್ಷ ನು ಭಿದ್ಯೇತ ಗರೀಯಸಾಂ ಪ್ರಭಾವಃ || ೩.೪೧ ||

ಜಗತಾಮಭಿರಕ್ಷಣೇ ತ್ರಯಾಣಾಂ

ಅಧಿಕಾರಂ ಮಾಣಿಪಾದುಕೇ! ವಹಂತ್ಯೋಃ |

ಯುವಯೋಃ ಪರಿಕರ್ಮಕೋಟಿಲಗ್ನಂ

ಚರಣದ್ವಂದ್ವಮವೈಮಿ ರಂಗಭರ್ತುಃ || ೩.೪೨ ||

ಪದರಕ್ಷಿಣಿ! ವತ್ಸಲಾ ನಿಕಾಮಂ

ರಘುವೀರಸ್ಯ ಪದಾಂಬುಜಾದಪಿ ತ್ವಂ |

ಯದಸೌ ಭರತಸ್ತ್ವ ಯಾಂಶವತ್ತ್ವಾನ್ನ್
ಪುನಸ್ತಾದೃಶಮನ್ವಭೂದ್ವಿಯೋಗಂ || ೩.೪೩ ||

ಅಭಿಗಮ್ಯ ಮುಕುಂದಪಾದುಕೇ! ತ್ವಾಂ
ಅಪನೀತಾತಪವಾರಣೈಃ ಶಿರೋಭಿಃ |
ಹರಿತಾಂ ಪತಯೋ ದುರಾಪಮನ್ಯೈಃ -
ರನಘಚ್ಛಾಯಮವಾಪ್ನುವಂತಿ ಭೋಗಂ || ೩.೪೪ ||

ಅಪಹಾಯ ಸಿತಾಸಿತಾಃ ಉಪಾಯಾಃ ಅರವಿಂದೇಕ್ಷಣಪಾದುಕೇ! ಮಹಾಂತಃ |
ತ್ವದನನ್ಯತಯಾ ಭಜಂತಿ ವೃತ್ತಿಂ ತ್ವದಸಾಧಾರಣಭೋಗಸಾಭಿಲಾಷಾಃ || ೩.೪೫ ||

ಪ್ರಣಮಂತಿ ನ ವಾ ವಿಧೇರ್ವಿಪಾಕಾತ್
ಯ ಇಮೇ ರಂಗನರೇಂದ್ರಪಾದುಕೇ! ತ್ವಾಂ |
ಉಪಜಾತಮನುತ್ತಮಾಂಗಮೇಷಾಂ
ಉಭಯೇಷಾಮಪಿ ಚಿತ್ರಮುತ್ತಮಾಂಗಂ || ೩.೪೬ ||

ತವ ಕೇಶವಪಾದುಕೇ! ಪ್ರಭಾವೋ ಮಮ ದುಷ್ಕರ್ಮ ಚ ನನ್ವನಂತಸಾರೇ |
ನಿಯಮೇನ ತಥಾಽಪಿ ಪಶ್ಚಿಮಸ್ಯ ಪ್ರಥಮೇನ್ಯೈವ ಪರಾಭವಂ ಪ್ರತೀಮಃ || ೩.೪೭ ||

ಅಸ್ತ್ರಭೂಷಣತಯೈವ ಕೇವಲಂ
ವಿಶ್ವಮೇತದಖಿಲಂ ಬಿಭರ್ತಿ ಯಃ |
ಅಕ್ಲಮೇನ ಮಣಿಪಾದುಕೇ! ತ್ವಯಾ
ಸೋಽಪಿ ಶೇಖರತಯೈವ ಧಾರ್ಯತೇ || ೩.೪೮ ||

ರಾಮಪಾದಸಹಧರ್ಮಚಾರಿಣೀಂ ಪಾದುಕೇ! ನಿಖಿಲಪಾತಕಚ್ಛಿದಂ |
ತ್ವಾಮಶೇಷಜಗತಾಮಧೀಶ್ವರೀಂ ಭಾವಯಾಮಿ ಭರತಾಧಿದೇವತಾಂ || ೩.೪೯ ||

ಚೂಡಾಕಪಾಲವ್ಯತಿಷಂಗದೋಷಂ ವಿವೋಚಯಿಷ್ಯನ್ನಿವ ವಿಷ್ಣುಪದ್ಮಾಃ |
ಕೃತಾದರಃ ಕೇಶವಪಾದರಕ್ಷೇ! ಬಿಭರ್ತಿ ಬಾಲೇಂದುವಿಭೂಷಣಸ್ತ್ವಾಂ || ೩.೫೦ ||

ತ್ವಯೈವ ನಿತ್ಯಂ ಮಣಿಪಾದರಕ್ಷೇ! ರಾಜನ್ವತೀ ಸೃಷ್ಟಿರಿಯಂ ಪ್ರಜಾನಾಂ |
 ಸ್ಮಿರಾಜ್ಯದೋಷಪ್ರಶಮಾಯ ನೂನಂ ನಿರ್ದಿಶ್ಯಸೇ ನಾಥವಿಶೇಷಣೇನ || ೩.೫೧ ||

ಬಿಭರ್ಷಿ ನಿತ್ಯಂ ಮಣಿಪಾದುಕೇ! ತ್ವಂ ವಿಶ್ವಂಭರಂ ಧಾಮ ನಿಜೇನ ಭೂಮ್ನಾ |
 ತವಾನುಭಾವಶ್ಚುಳಕೀಕೃತೋಽಯಂ ಭಕ್ತೈರಜಸ್ರಂ ಭವತೀಂ ದಧಾನೈಃ || ೩.೫೨ ||

ಪರಸ್ಯ ಪುಂಸಃ ಪದಸನ್ನಿಕರ್ಷೇ
 ತುಲ್ಯಾಧಿಕಾರಂ ಮಣಿಪಾದುಕೇ! ತ್ವಾಂ |
 ಉತ್ತಂಸಯಂತಿ ಸ್ವಯಮುತ್ತಮಾಂಗೈಃ
 ಶೇಷಾಸಮಂ ಶೇಷಗರುತ್ಮದಾದ್ಯಾಃ || ೩.೫೩ ||

ಮುಕುಂದಪಾದಾಂಬುಜಧಾರಿಣಿ! ತ್ವಾಂ
 ಮೋಹಾದನುತ್ತಂಸಯತಾಂ ಜನಾನಾಂ |
 ಮೂರ್ಧ್ನಿ ಸ್ಥಿತಾ ದುರ್ಲಿಪಯೋ ಭವಂತಿ
 ಪ್ರಶಸ್ತವರ್ಣಾವಳಯಸ್ತದೀಯಾಃ || ೩.೫೪ ||

ಭೂಮಿಃ ಶ್ರುತೀನಾಂ ಭುವನಸ್ಯ ಧಾತ್ರೀ
 ಗುಣೈರನಂತಾ ವಿಪುಲಾ ವಿಭೂತ್ಯಾ |
 ಸ್ಥಿರಾ ಸ್ವಯಂ ಪಾಲಯಿತುಂ ಕ್ಷಮಾ ನಃ
 ಸರ್ವಂಸಹಾ ಶೌರಿಪದಾವನಿ! ತ್ವಂ || ೩.೫೫ ||

ಸ್ಥೈರ್ಯಂ ಕುಲಕ್ಷೋಣಿಭೃತಾಂ ವಿಧತ್ಸೇ
 ಶೇಷಾದಯಸ್ತಾಂ ಶಿರಸಾ ವಹಂತಿ |
 ಪದಪ್ರಸೂತಾ ಪರಮಸ್ಯ ಪುಂಸಃ
 ಪೃಥ್ವೀ ಮಹಿಮ್ನಾ ಮಣಿಪಾದುಕೇ! ತ್ವಂ || ೩.೫೬ ||

ದೈತ್ಯಾಧಿಪಾನಾಂ ಬಲಿನಾಂ ಕಿರೀಟಾ
 ನಿಕ್ಷೇಪಣಂ ತೇ ಯದಿ ನಾಭ್ಯನಂದ |
 ರಂಗೇಶಪಾದಾವನಿ! ರಂಗಧಾಮ್ನಃ
 ಸೋಪಾನತಾಂ ಪ್ರಾಪ್ಯ ವಹಂತ್ಯಮೀ ತ್ವಾಂ || ೩.೫೭ ||

ಶೇಷೋ ಗರುತ್ಮಾ ಮಣಿಪಾದಪೀಠೀ

ತ್ವಂ ಚೇತಿ ಪಾದಾವನಿ! ವಿಶ್ವಮಾನ್ಯಾಃ |

ತುಲ್ಯಾಧಿಕಾರಾ ಯದಿ ಕಿನ್ನು ಸಂತಃ

ತ್ವಾಮೇವ ನಿತ್ಯಂ ಶಿರಸಾ ವಹಂತಿ || ೩.೫೮ ||

ಪರಸ್ಯ ಪುಂಸಃ ಪರಮಂ ಪದಂ ತತ್

ಬಿಭರ್ಷಿ ನಿತ್ಯಂ ಮಣಿಪಾದುಕೇ! ತ್ವಂ |

ಅನ್ಯಾದೃಶಾಂ ವ್ಯೋಮಸದಾಂ ಪದಾನಿ

ತ್ವಯ್ಯಾಯತಂತೇ ಯದಿದಂ ನ ಚಿತ್ರಂ || ೩.೫೯ ||

ಪಾದೌ ಮುರಾರೇಃ ಶರಣಂ ಪ್ರಜಾನಾಂ ತಯೋಸ್ತದೇವಾಸಿ ಪದಾವನಿ! ತ್ವಂ |

ಶರಣ್ಯತಾಯಾಸ್ತ ಮನನ್ಯರಕ್ಷಾ ಸಂದೃಶ್ಯಸೇ ವಿಶ್ವಮಭೂಮಿರೇಕಾ || ೩.೬೦ ||

ಅನ್ಯೇಷು ಪದ್ಮಾಕಮಲಾಸನಾದ್ಯೈಃ ಅಂಗೇಷು ರಂಗಾಧಿಪತೇಃ ಶ್ರಿತೇಷು |

ಪದಾವನಿ! ತ್ವಾಮಧಿಗಮ್ಯ ಜಾತಂ ಪದಂ ಮುರಾರೇರಧಿದೈವತಂ ನಃ || ೩.೬೧ ||

ಕ್ಷಣಂ ಸರೋಜೇಕ್ಷಣಪಾದುಕೇ! ಯಃ ಕೃತಾದರಃ ಕಿಂಕುರುತೇ ಭವತ್ಯಾಃ |

ಅಕಿಂಚನಸ್ಯಾಪಿ ಭವಂತಿ ಶೀಘ್ರಂ ಭೂಕಿಂಕರಾಸ್ತಸ್ಯ ಪುರಂದರಾದ್ಯಾಃ || ೩.೬೨ ||

ವಹಂತಿ ಯೇ ಮಾಧವಪಾದುಕೇ! ತ್ವಾಂ ಉಹ್ಯಂತ ಏತೇ ದಿವಿ ನಿರ್ವಿಘಾತಾಃ |

ಹಂಸೇನ ನಿತ್ಯಂ ಶರದಭ್ರಭಾಸಾ ಕೈಲಾಸಗೌರೇಣ ಕಕುದ್ಮತಾ ವಾ || ೩.೬೩ ||

ರುದ್ರಂ ಶ್ರಿತೋ ದೇವಗಣಃ ಸ ರುದ್ರಃ ಪದ್ಮಾಸನಂ ಸೋಽಪಿ ಚ ಪದ್ಮನಾಭಂ |

ಸ ತ್ವಾಮನಂತೋ ನ ಪುನಸ್ತ್ವಮನ್ಯಂ ಕ ಏಷ ಪಾದಾವನಿ! ತೇ ಪ್ರಭಾವಃ || ೩.೬೪ ||

ಪರಸ್ಯ ಧಾಮ್ನಃ ಪ್ರತಿಪಾದನಾರ್ಹಾಂ ವದಂತಿ ವಿದ್ಯಾಂ ಮಣಿಪಾದುಕೇ! ತ್ವಾಂ |

ಯತಸ್ತವೈವಾಧಿಗಮೇ ಪ್ರಜಾನಾಂ ದೂರೀಭವತ್ಯುತ್ತರಪೂರ್ವಮಂಹಃ || ೩.೬೫ ||

ಧನ್ಯಾ ಮುಕುಂದಸ್ಯ ಪದಾನುಷಂಗಾತ್ ಧನೀಯತಾ ಯೇನ ಸಮರ್ಚಿತಾ ತ್ವಂ |

ವಾಸಸ್ತದೀಯೋ ಮಣಿಪಾದರಕ್ಷೇ! ಲಕ್ಷ್ಮ್ಯಾಽಳಕಾಮಪ್ಯಧೀಕರೋತಿ || ೩.೬೬ ||

ಪದೇನ ವಿಷ್ಣೋಃ ಕಿಮುತೇತರೇಷಾಂ
 ವಿಸ್ತೃಜ್ಯ ಸಂಗಂ ಸಮುಪಾಸತೇ ತ್ವಾಂ |
 ಕರೋಷಿ ತಾನ್ ಕಿಂ ತ್ವಮಪೇತಕಾರ್ಮಾನ್
 ಕಾಲೇನ ಪಾದಾವನಿ! ಸತ್ಯಕಾರ್ಮಾನ್ || ೨.೬೭ ||

ಅಭ್ಯಾಸಯೋಗೇನ ನಿಗೃಹ್ಯಮಾಣೈಃ
 ಅಂತರ್ಮುಖೈರಾತ್ಮವಿದೋ ಮನೋಭಿಃ |
 ಮಾತಸ್ತ್ವಯಾ ಗುಪ್ತಪದಂ ಪ್ರಭಾವಾತ್
 ಅನ್ವೇಷಯಂತ್ಯಾಗಮಿಕಂ ನಿಧಾನಂ || ೨.೬೮ ||

ಮೂರ್ಧ್ನಾ ದಧಾನಾಂ ಮಣಿಪಾದುಕೇ!
 ತ್ವಾಮುತ್ತಂಸಿತಂ ವಾ ಪುರುಷಂ ಭವತ್ಯಾ |
 ವದಂತಿ ಕೇಚಿತ್ ವಯಮಾಮನಾಮಃ
 ತ್ವಾಮೇವ ಸಾಕ್ಷಾದಧಿದೈವತಂ ನಃ || ೨.೬೯ ||

ಮೂರ್ಧ್ನಾ ಸತಾಮಧಸ್ತಾದ್ ಉಪರಿ ಚ ವಿಷ್ಣೋಃ ಪದೇನ ಸಂಘಟಿತಾಂ |
 ಅದವೀಯಸೀಂ ವಿಮುಕ್ತೇಃ ಪದವೀಮವಯಂತಿ ಪಾದುಕೇ! ಭವತೀಂ || ೨.೭೦ ||

|| ಇತಿ ಶ್ರೀಪಾದುಕಾಸಹಸ್ರೇ ಪ್ರಭಾವಪದ್ಧತಿಃ ತೃತೀಯಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||